

नेपाल गजेट

भाग ३

श्री ५ को सरकारद्वारा प्रकाशित

काठमाडौं, फागुन १८ गते २०२१ साल

श्री ५ को सरकार

नहर तथा विद्युत् मन्त्रालय

श्री ५ को सरकारले जारी गरेको तल लेखिएबमोजिमको कर्णाली जलस्रोत सभे विकास समिति (गठन) आदेश, २०२१ सर्वसाधारणको जानकारीको लागि प्रकाशित गरिएको छ ।

विकास समिति ऐन २०१३ (समय समयमा भएको संशोधनहरूसहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भ:- (१) यो आदेशको नाम "कर्णाली जलस्रोत सभे विकास समिति (गठन) आदेश, २०२१" रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) कर्णाली जलस्रोत सभे विकास समिति (यसपछि समिति भनिएको) नामको समिति गठन गरिएको छ ।

(२) यस समितिमा निम्नलिखित सदस्यहरू रहनेछन्:-

(३)

(क) श्री सचिव, नहर तथा बिद्युत् मन्त्रालय	अध्यक्ष
(ख) श्री सचिव, आर्थिक योजना मन्त्रालय	सदस्य
(ग) श्री सचिव, अर्थ मन्त्रालय	सदस्य
(घ) श्री सचिव, निर्माण सञ्चार तथा यातायात मन्त्रालय	सदस्य
(ङ) श्री डा. जलस्रोत सर्भेक्षण विभाग	सदस्य सचिव

(३) श्री ५ को सरकारले समितिका सदस्यहरूको संख्यामा थपघट गर्न वा नाममा हेरफेर गर्न आवश्यक र उचित ठानेमा नेपाल गजेटमा सूचना प्रकाशित गरी आदेश दिन सक्नेछ ।

(४) समितिले आवश्यक सम्झेमा यस समितिको सभामा कुनै विशेषज्ञ वा सम्बन्धित व्यक्तिलाई सल्लाहकारको रूपमा आमन्त्रण गर्न सक्नेछ ।

३. समितिको कर्तव्य र अधिकार:- (१) समितिले कर्णाली जलस्रोत सर्भे विकासको लागि विभिन्न योजनाहरू (यसपछि योजना भनिएको) बनाई श्री ५ को सरकारको स्वीकृतिको लागि पेश गर्नेछ ।

(२) उप-दफा (१) बमोजिम स्वीकृत योजनाहरू कार्यान्वित गर्दा समितिले वैज्ञानिकरूपमा छिटो छरितो तरीकाले कार्य पूरा गर्न निर्देश दिन र देहायका कार्यहरू गर्न सक्नेछ:-

(क) योजनालाई आवश्यक जग्गा जमीन किन्ने वा बहाल तिरेर लिने, योजनामा पर्नेआएको जमीनको लगत कट्टा गराउन कारवाइ गर्ने वा क्षतिपूर्ती दिने ,

(ख) योजनासम्बन्धी नीति निर्धारित गर्ने र सो नीति कार्यान्वयनमा पूरा रेख देख गर्ने ,

(ग) योजनालाई मितव्ययितासाथ चाँडो र राम्रोसंग कार्यान्वित गराउन सो योजनासम्बन्धी प्रशासकीय र आर्थिक नियमहरू बनाउने ,

(घ) श्री ५ को सरकारबाट स्वीकृत तलब, भत्ताको दरबन्दीमा मिल्ने गरी पददरबन्दी स्वीकृत गर्ने र सो पदको दरबन्दीमा योग्य प्राविधिक कर्मचारीहरू नेपालमा अप्राप्य भएमा केही समयको लागि विदेश-बाट झिकाउने ,

(ङ) योजनासम्बन्धी आवश्यक मालसामान मगाउने काममा लगाउने र सो मालसामान कुनै व्यक्तिको गफलत नभै स्वतः टुटफुट भएमा वा हराएमा लिलामबिक्री वा मिह्ला गर्ने ,

- (च) मित्र राष्ट्रहरूबाट खटिई आउने प्राविधिज्ञहरूसंग काम गर्न श्री ५ को सरकारको सेवामा रहेका नेपाली प्राविधिज्ञहरू आवश्यक भएमा त्यस्ता प्राविधिज्ञहरूलाई खटाउन श्री ५ को सरकारमा अनुरोध गर्ने,
- (छ) योजनाको कार्य प्रगतिको वार्षिक रिपोर्ट प्रकाशित गर्ने, साथै सो रिपोर्टमा गत वर्षहरूमा योजनानुसार गरे भएका कार्यहरूको तुलनात्मक मुल्याङ्कन गर्ने ।

४. समितिको कोषः- (१) यस समितिको कोषमा मित्रराष्ट्रहरूबाट वा श्री ५ को सरकारबाट प्राप्त सहायता रकमहरू रहनेछन् ।
५. समितिको हिसाब किताबः- समितिको हिसाब किताब श्री ५ को सरकारले तोकिएको ढाँचामा नेपालीमा (आवश्यक भएमा अंग्रेजीमा समेत) राख्नै पर्दछ ।
६. लेखापरीक्षण :- (१) श्री ५ को सरकारबाट तोकिएको लेखापरीक्षकले कमसेकम सालको एक पटक समितिको हिसाब किताब जाच्नेछ र त्यसको रिपोर्ट समिति र श्री ५ को सरकार छेउ पेश गर्नु पर्छ ।
७. समितिको निर्णय प्रमाणित गर्नेः- समितिको तर्फबाट गरिन निर्णय आदेश र ग्रन्थ सबै काम कारबाइहरू र लेखापढी समितिको सचिवको सहोच्चापद्वारा प्रमाणित गरिनेछ ।
८. समितिको अफिसः- समितिको मुख्य अफिस काठमाडौँमा रहनेछ ।

आज्ञाले-

लक्ष्मणप्रसाद रिमाल

श्री ५ को सरकारको सह-सचिव

